

मुख्यमंत्री सचिवालयामधील मुख्यमंत्री सहायता निधी कक्षासाठी अधिकारी/कर्मचारी यांच्या सेवा राष्ट्रपती राजवटीच्या कालावधीत देखील चालू ठेवण्यासाठी सावधि पदे निर्माण करून पदांवर नियुक्ती करण्याबाबत.

महाराष्ट्र शासन
सामान्य प्रशासन विभाग
शासन निर्णय क्र.एमआयएन-१२१९/प्र.क्र.२८३/का-२१
मंत्रालय, मुख्य इमारत, दुसरा मजला,
मादाम कामा रोड, हुतात्मा राजगुरु चौक, मुंबई.
दिनांक :- १५/११/२०१९.

- संदर्भ :-** १) शासन निर्णय सामान्य प्रशासन विभाग क्र.एमआयएन-१२१४/प्र.क्र.२८८/का-२१, दि.१४/११/२०१४.
२) सामान्य प्रशासन विभाग कार्यालयीन आदेश क्र.एमआयएन-१२१९/प्र.क्र.२७८/का-२१, दि.१३/११/२०१९.

प्रस्तावना :-

सामान्य प्रशासन विभाग शासन निर्णय दिनांक १४/११/२०१४ अन्वये मुख्यमंत्री सचिवालय, मा.मंत्री/राज्यमंत्री यांचे कार्यालयाच्या आस्थापनेसाठी मंत्री मंडळाच्या कालावधीकरिता सावधि पदे निर्माण करण्यात आली होती. सन्माननीय तत्कालीन मुख्यमंत्री यांनी दिनांक ०८/११/२०१९ रोजी मुख्यमंत्री पदाचा राजीनामा मा.राज्यपाल महोदयांना दिला आहे. तसेच दिनांक १२/११/२०१९ पासून राज्यात राष्ट्रपती राजवट लागू करण्यात आल्याने मंत्री मंडळाचा कालावधी संपुष्टात आला आहे. त्याअनुषंगाने दि.१४/११/२०१४ अन्वये निर्माण करण्यात आलेली सावधि पदे संपुष्टात आल्याने मा.मुख्यमंत्री/मंत्री/राज्यमंत्री यांचे कार्यालयातील कार्यरत अधिकारी/कर्मचारी यांच्या सेवा संदर्भाधिन दि.१३/११/२०१९ रोजीच्या आदेशान्वये त्यांच्या मुळ विभागात/कार्यालयात प्रत्यावर्तीत करण्यात आलेल्या आहेत. तथापि मुख्यमंत्री सहायता निधीसाठी कोल्हापूर व सांगली जिल्ह्यातील पूर परिस्थितीस अनुसरून मोठ्या प्रमाणात देणग्या प्राप्त झालेल्या आहेत. सदर देणगी रक्कमांचे Reconciliation, लेखा विषयक कामकाज आणि देणगिदारांना पोच-पावती देण्याचे काम चालू असून या कामाचा अवाका आणखी काही कालावधीसाठी चालू राहणार आहे त्यामुळे मुख्यमंत्री सहायता निधी कक्षातील अधिकारी/कर्मचारी यांच्या सेवा राष्ट्रपती राजवटीच्या कालावधीत देखील चालू ठेवण्याची बाब शासनाच्या विचाराधीन होती.

शासन निर्णय :-

मुख्यमंत्री सचिवालयामधील मुख्यमंत्री सहायता निधी हा सार्वजनिक न्यास असून देणगी रक्कमांचे Reconciliation, लेखा विषयक कामकाज आणि देणगिदारांना पोच-पावती देणे या कामासाठी सहायक संचालक, निधी व लेखा यांचे १ सावधि पद व सहायक लेखा अधिकारी यांचे २ सावधि पदे निर्माण करण्यास व ती राष्ट्रपती राजवटीच्या कालावधीत चालू ठेवण्यास शासन मंजूरी देत आहे. तसेच सावधि पदे दिनांक १३/११/२०१९ पासून पुढे चालू ठेवण्यात येत आहे.

२. मुख्यमंत्री सचिवालयामधील मुख्यमंत्री सहायता निधी कक्षात मंजूर करण्यात आलेल्या सावधि पदांवर खालील अधिकारी/कर्मचारी यांची नियुक्ती करण्यात येत आहे :-

अ.क्र.	कर्मचार्याचे नांव	पदनाम व मुळ कार्यालय	वेतनश्रेणी	मुख्यमंत्री सहायता निधी कक्षातील नियुक्तीचे पद
१.	श्री.सुभाष नागप	सहायक संचालक, लेखा व कोषागारे संचालनालय, मुंबई.	एस-२० : ५६१००-१७७५००	सहायक संचालक, निधी व लेखा
२.	श्री.मिलिंद काबाडी	सहायक लेखा अधिकारी, लेखा व कोषागारे संचालनालय, मुंबई.	एस-१५ : ४१८००-१३२३००	सहायक लेखा अधिकारी
३.	श्री.दिपक खानविलकर	सहायक लेखा अधिकारी, लेखा व कोषागारे संचालनालय, मुंबई.	एस-१५ : ४१८००-१३२३००	सहायक लेखा अधिकारी

३. वरील पदांवरील वेतन व भत्त्याचा खर्च मंत्री कार्यालयातील अधिकारी/कर्मचारी वृंदावरील वेतन, लेखाशिर्ष, “मागणी क्र.ए-४-२०५२ सचिवालय सर्वसाधारण सेवा (००) (०३), मंत्र्यांचा स्वीय कर्मचारी वर्ग (२०५२ ००३४), या लेखाशिर्षातून मंजूर अनुदानातून भागविण्यात यावा.

४. सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.३६८/व्यय-४, दि.१३/११/२०१९ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१९१११६१०१७०७४५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(ना.का.माळी)

अवर सचिव, सामान्य प्रशासन विभाग

प्रत,

- १) राज्यपालांचे सचिव, राजभवन, मुंबई.
- २) सर्व अपर मुख्य सचिव/प्रधान सचिव/सचिव, मंत्रालयीन प्रशासकीय विभाग, मंत्रालय, मुंबई.

- ३) उप सचिव, मुख्यसचिव कार्यालय, मंत्रालय, मुंबई.
- ४) महालेखापाल, महाराष्ट्र-१/२, मुंबई / नागपूर
- ५) संचालक, लेखा व कोषागारे, मुंबई.
- ६) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालयासमोर, मुंबई-४०० ०३२.
- ७) अधिदान व लेखा अधिकारी, मुंबई.
- ८) निवासी लेखा परिक्षा अधिकारी, मुंबई.
- ९) सामान्य प्रशासन विभाग/का.२१ (रोख), मंत्रालय, मुंबई.
- १०) वित्त विभाग/आपुक, मंत्रालय, मुंबई.
- ११) निवड नस्ती (का-२१ आस्था)